



பிப்ரவரி - 06

TNPSC துளிகள்

- ❖ சென்னையின் இந்தியத் தொழில்நுட்பக் கல்விக் கழகம் ஆனது, அடுத்த கல்வியாண்டு முதல் தனது இளங்கலைப் படிப்புகளில் விளையாட்டுத் துறை சார்ந்த இட ஒதுக்கீடுகளை அறிமுகப்படுத்தவுள்ளது.
 - நாட்டிலுள்ள இந்தியத் தொழில்நுட்பக் கல்விக் கழகங்களில் அறிமுகப்படுத்தப்படும் இத்தகைய முதலாவது முன்னெடுப்பானது, 'விளையாட்டுத் துறையில் சிறந்து விளங்குவோருக்கான கல்விச் சேர்க்கையில்' இந்தியக் குடிமக்களுக்கு மட்டுமே அனுமதி வழங்கப்பட உள்ளது.
- ❖ ஜார்க்கண்ட் முக்தி மோர்ச்சா (JMM) கட்சித் தலைவர் சம்பாய் சோரன் ஜார்க்கண்ட் மாநிலத்தின் பன்னிரண்டாவது முதலமைச்சராக பதவியேற்றுள்ளார்.
- ❖ பெங்களூருவில் அமைந்துள்ள டைமீட்ரீட் எனப்படும் பொறியியல் நிறுவனம் ஆனது, 2024 ஆம் ஆண்டு விங்ஸ் இந்தியா நிகழ்ச்சியில் இந்தியாவிலேயே உருவாக்கப்பட்ட முதல் பயணிகள் விமான இருக்கையை அறிமுகப்படுத்தியுள்ளது.
- ❖ ஆசிய விளையாட்டுப் போட்டிகளில் இரண்டு முறை பதக்கம் வென்ற நௌரெம் ரோஷிபினா தேவி, சர்வதேச வுஷு கூட்டமைப்பின் (IWUF) விருதுகளுக்கான சாண்டா (வெவ்வேறு எடைப் பிரிவு) பிரிவில் ஆண்டின் சிறந்தப் பெண் தடகள வீராங்கனையாக தேர்ந்தெடுக்கப்பட்டுள்ளார்.
 - இந்த ஆண்டு அவருக்கு அர்ஜுனா விருது வழங்கப்பட்டது.
- ❖ ஆசியக் கிரிக்கெட் வாரியத் தலைவராக உள்ள இந்தியக் கிரிக்கெட் கட்டுப்பாட்டு வாரியத்தின் செயலாளர் ஜெய் ஷாவின் பதவிக் காலம் ஆனது மூன்றாவது முறையாக ஒருமனதாக நீட்டிக்கப்பட்டுள்ளது.
- ❖ 2வது மாநிலச் சுரங்கத்துறை அமைச்சர்கள் மாநாடு ஆனது மத்திய பிரதேச மாநிலத்தின் போபால் நகரில் நடைபெற்றது.
- ❖ இந்திய அரசானது குஜராத்தின் சூரத் விமான நிலையத்தைச் சர்வதேச விமான நிலையமாக அறிவித்துள்ளது.
- ❖ தகவல் தொடர்பு அமைச்சகத்தின் (MoC) கீழ் உள்ள தொலைத்தொடர்புத் துறையானது (DoT), '2024 ஆம் ஆண்டு பாரத் தொலைத்தொடர்பு கண்காட்சியின்' போது "பாரத் 5G இணைய தளம் எனும் ஓர் ஒருங்கிணைந்த இணைய தளத்தினை" அறிமுகப் படுத்தி உள்ளது.
- ❖ நிதி ஆயோக் அமைப்பு, வேளாண் மற்றும் விவசாயிகள் நல அமைச்சகம் (MoA&FW), மற்றும் உணவு மற்றும் வேளாண் அமைப்பு (FAO) ஆகியவை இணைந்து இந்தியாவில் பருவநிலை நெகிழ்திறன் கொண்ட வேளாண் உணவு முறைகளை மேம்படுத்தச் செய்வதற்கான முதலீட்டு மன்றத்தைத் தொடங்கியுள்ளன.

தமிழ்நாடு செய்திகள்

2023/24 ஆம் ஆண்டில் மத்திய வரிகளின் பங்கு

- ❖ 2023-24 ஆம் ஆண்டிற்கான திருத்தப்பட்ட மத்திய நிதிநிலை அறிக்கையின் மதிப்பீட்டின்படி, மத்திய வரிகளில் தன் பங்காக தமிழக மாநிலமானது 44,760.83 கோடி ரூபாயை பெற உள்ளது.
- ❖ இது ஆரம்ப மதிப்பீடுகளில் கணிக்கப்பட்ட 41,664.86 கோடி ரூபாயை விட சுமார் 7.4%


அதிகமாகும்.

- ❖ 2024-25 ஆம் ஆண்டிற்கான இடைக்கால நிதிநிலை அறிக்கை மதிப்பீடுகளில், மத்திய வரிகளில் தமிழகத்திற்கான பங்கு 49,754.95 கோடி ரூபாயாக மதிப்பிடப்பட்டுள்ளது.
- ❖ இது 2023-24 ஆம் ஆண்டிற்கான திருத்தப்பட்ட மதிப்பீட்டை விட சுமார் 11.2% அதிகம் ஆகும்.
- ❖ மத்திய நிதிநிலை அறிக்கை ஆவணங்களின்படி, 2022-23 ஆம் ஆண்டிற்கான மத்திய வரிகளின் உண்மையான பகிர்வு 38,685.47 கோடி ரூபாயாக இருந்தது.



தேசியச் செய்திகள்

இந்தியாவின் மராத்திய இராணுவ நிலப்பரப்புகள்



- ❖ 2024-25 ஆம் ஆண்டிற்கான யுனெஸ்கோ அமைப்பின் உலக பாரம்பரிய பட்டியலில் 'மராத்திய இராணுவ நிலப்பரப்புகளை' சேர்ப்பதற்குப் பரிசீலிக்குமாறு கலாச்சாரத் துறை அமைச்சகம் கோரிக்கை வைத்துள்ளது.
- ❖ இது இந்த அறிக்கை மொத்தம் 12 கட்டமைப்புகளை உள்ளடக்கியது.

- ❖ மகாராஷ்டிராவில் உள்ள சல்ஹேர் கோட்டை, ஷிவ்னேரி கோட்டை, லோகாட், கந்தேரி கோட்டை, ராய்காட், ராஜ்காட், பிரதாப்காட், சுவர்ணதுர்க், பன்ஹாலா கோட்டை, விஜய் துர்க், சிந்துதுர்க் மற்றும் தமிழ்நாட்டில் உள்ள செஞ்சிக் கோட்டை போன்ற வரலாற்று நினைவுச் சின்னமாக விளங்கும் கோட்டைகள் இதில் அடங்கும்.
- ❖ மராத்திய இராணுவக் கருத்தாக்கத்தின் ஆரம்பம் ஆனது 1670 ஆம் ஆண்டில் மராத்திய மன்னர் சத்ரபதி சிவாஜியின் ஆட்சியின் போது தொடங்கி 1818 ஆம் ஆண்டு வரையிலான பேஷ்வா ஆட்சி வரை தொடர்ந்து நீடித்தன.
- ❖ தற்போது, இந்தியாவில் 42 உலகப் பாரம்பரியத் தளங்கள் உள்ள நிலையில் இதில் 34 கலாச்சாரத் தளங்கள், ஏழு இயற்கைத் தளங்கள் மற்றும் ஒரு கலப்புத் தளம் ஆகியன உள்ளன.

உச்ச நீதிமன்றத்தின் பதிவுரு வழக்கறிஞர் (AoR) 2024




- ❖ உச்ச நீதிமன்றம் ஆனது ஒரே நாளில் 56 வழக்கறிஞர்கள் மற்றும் பதிவுரு வழக்கறிஞர்களை (AoR) மூத்த வழக்கறிஞர்களாக நியமித்துள்ளது.
- ❖ இந்த 56 பேரில் 11 பெண்களும் 34 முதல் தலைமுறை வழக்கறிஞர்களும் அடங்குவர்.
- ❖ உச்சநீதிமன்றம் ஆனது இரண்டு ஓய்வுபெற்ற நீதிபதிகள் உட்பட இதுவரை 14 பெண்களுக்கு மட்டுமே - மூத்த வழக்கறிஞர் அந்தஸ்தை வழங்கியுள்ளது.
- ❖ இது தவிர, உச்ச நீதிமன்றத்தில் 198 புதிய பதிவுரு வழக்கறிஞர்கள் நியமிக்கப் பட்டு உள்ளனர்.
- ❖ அரசியலமைப்பின் 145வது சட்டப் பிரிவின் கீழ் உச்ச நீதிமன்றத்தினால் வகுக்கப்பட்ட விதிகளின்படி, பதிவுரு வழக்குரைஞராக நியமிக்கப்பட்ட வழக்கறிஞர்கள் மட்டுமே உச்ச நீதிமன்றத்தில் வழக்குகளைத் தாக்கல் செய்ய முடியும்.
- ❖ உச்ச நீதிமன்றம் ஆனது ஆண்டிற்கு இரண்டு முறை பதிவுரு வழக்கறிஞர் தேர்வுகளை நடத்துகிறது.
- ❖ உச்ச நீதிமன்றத்தினால் மூத்த வழக்கறிஞராக நியமிக்கப்பட்ட முதல் பெண் வழக்கறிஞர் நீதிபதி இந்து மல்ஹோத்ரா ஆவார்.

இந்திய இராணுவத்தின் புதிய உடற்தகுதி கொள்கை

- ❖ இந்திய இராணுவம் ஆனது, "அதிகாரிகளிடையே உடற்தகுதி தரம் குறைந்து வருவதை" கருத்தில் கொண்டு புதிய உடற்தகுதிக் கொள்கையை அறிமுகம் செய்து உள்ளது.

- ❖ இந்தப் புதியக் கொள்கையானது சோதனை நடைமுறையில் நிலைத்தன்மையைக் கொண்டு வருவதையும், வாழ்க்கை முறை சார்ந்து ஏற்படும் நோய்களின் அச்சுறுத்தலுக்கு மத்தியில் அதிகாரிகள் உடல் தகுதி இழத்தல் அல்லது உடல் பருமன் பிரச்சினைகளைத் தீர்ப்பதையும் நோக்கமாகக் கொண்டுள்ளது.
- ❖ தற்போதைய விதிகளின்படி, காலாண்டுக்கு ஒருமுறை போர் முறை சார்ந்த உடல் தகுதித் திறன் தேர்வு (BPET) மற்றும் உடற்தகுதித் தேர்ச்சித் தேர்வு (PPT) நடத்தப்பட வேண்டும்.
- ❖ உடற்தகுதி முன்னேற்றக் காலத்திற்குப் பிறகு சோதனையில் தோல்வியுற்றால், அந்தப் பணியாளர்களுக்கு எதிராக இராணுவ ஒழுங்குமுறை (AR) சட்டம் 15 மற்றும் இராணுவச் சட்டம் 22 ஆகியவற்றின் கீழ் தண்டனை நடவடிக்கைகள் எடுக்கப்படும்.

THE NEW RULES

Age group: 28 to 32 years					Age group: 33 to 37 years			
Height	Weight				Height	Weight		
	Min	Ideal	Max			Min	Ideal	Max
170	55.8	62.0	68.2	170	57.6	64	70.4	
172	57.2	63.5	69.9	172	59	65.5	72	
174	59.0	65.5	72.1	174	61	67.5	74	
176	60.3	67.0	73.7	176	62.1	69	76	
178	61.7	68.5	75.4	178	63.5	70.5	78	
180	63.5	70.5	77.6	180	65.3	72.5	80	

Age group: 43 to 47 years				Age group: 38 to 42 years				Age group: 48 and above			
Height	Weight			Height	Weight			Height	Weight		
	Min	Ideal	Max		Min	Ideal	Max		Min	Ideal	Max
170	59	65	71.5	170	58.1	64.5	71	170	59	65.5	72.1
172	60	66.5	73.2	172	59.4	66	72.6	172	60.8	67.5	74.3
174	62	68.5	75.4	174	61.2	68	74.8	174	62.1	69	75.9
176	63	70	77	176	62.6	69.5	76.6	176	63.9	71	78.1
178	65	72	79.2	178	64	71.5	78.7	178	65.3	72.5	79.8
180	66.6	74	81.4	180	66	73	80.3	180	67.1	74.5	82

கர்ப்பப்பை வாய் புற்றுநோய் தடுப்பூசி


Cervical cancer is one of the most preventable and treatable types of cancer

More than 99% of cases of cervical cancer are caused by infection with human papillomavirus (HPV)

Screening and vaccination are key to prevent the disease

HPV16 HPV18

International Agency for Research on Cancer
World Health Organization




- ❖ இடைக்கால நிதிநிலை அறிக்கையானது, 9 முதல் 14 வயதுடைய பெண் குழந்தைகளுக்கு கர்ப்பப்பை வாய்ப் புற்றுநோய் தடுப்பூசி வழங்குதலை

ஊக்குவிக்கும் அரசின் முன்னெடுப்பினை அறிவித்துள்ளது.

- ❖ இது HPV (மனித சடைப்புத்துத் தீநுண்மம்) வைரஸ் தடுப்பூசி வழங்கும் திட்டத்தினை உள்ளடக்கியது.
- ❖ இந்த தடுப்பூசியானது கர்ப்பப்பை வாய்ப் புற்றுநோயின் குறிப்பிட்ட திரிபுகளுக்கு எதிராக பாதுகாப்பை வழங்கும் வகையில் வடிவமைக்கப்பட்டுள்ளது.
- ❖ இந்திய மக்கள் தொகையில் 15 வயது மற்றும் அதற்கு மேற்பட்ட வயதுடைய 511.4 மில்லியன் பெண்கள் இந்நோயினால் எளிதில் பாதிக்கப்படுகின்றனர்.
- ❖ ஒவ்வோர் ஆண்டும் 1,23,907 பெண்கள் கர்ப்பப்பை வாய்ப் புற்றுநோயால் பாதிக்கப்படுகின்றனர் என்பதோடு மேலும் 77,348 பேர் இந்த நோயால் உயிரிழக்கின்றனர்.
- ❖ கர்ப்பப்பை வாய்ப் புற்றுநோய், இந்தியாவில் பெண்களிடையே அடிக்கடி ஏற்படும் புற்றுநோய்களில் இரண்டாவது இடத்தில் உள்ளது.

சர்வதேசச் செய்திகள்

UNRWA நிதி இடைநிறுத்தம்



- ❖ ஐக்கிய நாடுகள் சபையின் பாலஸ்தீன அகதிகளுக்கான முகமைக்கு (UNRWA) நிதியுதவி வழங்குவதை அமெரிக்காவும் மற்ற எட்டு மேற்கத்திய நாடுகளும் இடைநிறுத்துவதற்கு முடிவு செய்துள்ளன.
- ❖ காஸாவில் இரண்டு மில்லியன் பாலஸ்தீனியர்கள் UNRWA நிதிச் சேவைகளை சார்ந்து இருக்கின்றனர்.
- ❖ அமெரிக்கா மற்றும் இதர எட்டு மேற்கத்திய நாடுகள் ஆனது UNRWA முகமையின் 2022 ஆம் ஆண்டு வரவு செலவுத் திட்டத்தில் பாதிக்கும் மேலான தொகையை வழங்கி உள்ளன.
- ❖ 1948 ஆம் ஆண்டு அரேபிய-இஸ்ரேல் போரின் போது, தற்போது இஸ்ரேல் என்று அழைக்கப்படும் தங்களது தாயகத்திலிருந்து வெளியேறுமாறு நிர்ப்பந்திக்கப்பட்ட 700,000 பாலஸ்தீனியர்களுக்கு உதவுவதற்காக 1949 ஆம் ஆண்டில் UNRWA நிறுவப்பட்டது.
- ❖ UNRWA ஆனது அமெரிக்கா போன்ற நிதி வழங்கீடு நாடுகளின் தன்னார்வப்


பங்களிப்புகள் மூலமாக முழுமையாக நிதியளிக்கப்படுகிறது.

- ❖ இது ஐக்கிய நாடுகள் சபையிடமிருந்து வரையறுக்கப்பட்ட மானியத்தையும் பெறச் செய்வதோடு இது நிர்வாகச் செலவுகளுக்கு மட்டுமே பயன்படுத்தப்படும்.

அறிவியல் மற்றும் தொழில்நுட்பம்

eROSITA தரவு

- ❖ அறிவியலாளர்கள் பேரண்டத்தின் மிகப்பெரிய ஊடுகதிர் வரைபடத்தை வெளியிட்டு உள்ளதோடு 9,00,000 உயர் ஆற்றல் கொண்ட விண்வெளி (அண்டம்) மூலங்களையும் கண்டறிந்துள்ளனர்.
- ❖ ஸ்பெக்ட்ரம்-RG எனப்படும் ரஷ்ய-ஜெர்மன் செயற்கைக் கோளில் உள்ள eROSITA ஊடுகதிர் தொலைநோக்கி மூலம் சேகரிக்கப்பட்டத் தரவுகளை ஜெர்மனி நாட்டின் "ஈரோசிட்டா" கூட்டமைப்பு வெளியிட்டுள்ளது.
- ❖ முதலாவது eROSITA வானியல் ஆய்வுப் பட்டியல் தொகுப்பு (eRASS1) ஆனது இதுவரையில் வெளியிடப்பட்ட மிகப்பெரிய ஊடுகதிர் மூலங்களின் தொகுப்பாகும்.
- ❖ தொலைதூர அண்டங்களில் சுமார் 7,10,000 மீப்பெரும் கருந்துளைகள் உள்ளன.
- ❖ உயர் ஆற்றல் கொண்ட அண்ட மூலங்கள் (900,000க்கும் அதிகமானவை) ஊடுகதிர்களை வெளியிடும் 180,000 நட்சத்திரங்களையும் உள்ளடக்கியதாகும்.
- ❖ இது தவிர, 12,000 அண்டத் தொகுப்புகள் மற்றும் பிற வெளிப்புற அமைப்புகளைச் சேர்ந்த ஊடுகதிர் வெளியிடும் வானியல் பொருட்களையும் இது உள்ளடக்கியுள்ளது.




சுற்றுச்சூழல் செய்திகள்

இந்தியாவில் உள்ள பனிச் சிறுத்தைகளின் நிலை குறித்த அறிக்கை

- ❖ சமீபத்தில் மேற்கொள்ளப்பட்ட முதலாவது தேசிய பனிச் சிறுத்தைகள் கணக்கெடுப்பு ஆனது இந்தியாவில் 718 பனிச் சிறுத்தைகள் இருப்பதாக கண்டறிந்துள்ளது.
- ❖ தற்போது உலகில் உள்ள மொத்த பனிச்சிறுத்தைகளில், இந்தியாவில் சுமார் 10-15% பனிச் சிறுத்தைகள் காணப்படுகின்றன.
- ❖ இது குறித்த முந்தைய மதிப்பீடுகள் ஆனது, இந்தியாவில் 400 முதல் 700 வரையிலான பனிச் சிறுத்தைகள் இருந்ததாக கூறுகின்றன.

- ❖ வெவ்வேறு மாநிலங்களில் மதிப்பிடப்பட்ட எண்ணிக்கைகள் பின்வருமாறு: லடாக் 477, உத்தரகாண்ட் 124, இமாச்சலப் பிரதேசம் 51, அருணாச்சலப் பிரதேசம் 36, சிக்கிம் 21, மற்றும் ஜம்மு காஷ்மீர் 9 ஆகியனவாகும்.
- ❖ IUCN அமைப்பானது பனிச் சிறுத்தைகளை எளிதில் பாதிக்கப்படக்கூடிய இனங்கள் என்ற பிரிவின் கீழ் வகைப்படுத்தியுள்ளது.



பிரபலமானவர்கள், விருதுகள் மற்றும் நிகழ்வுகள்

சூரஜ்குந்த் மேளா 2024



- ❖ ஹரியானாவின் சூரஜ்குந்த்தில் நடைபெற்று வரும் 2024 ஆம் ஆண்டு சூரஜ்குந்த் சர்வதேச கைவினைப் பொருட்கள் கண்காட்சியினை குடியரசுத் தலைவர் திரௌபதி முர்மு அவர்கள் தொடங்கி வைத்தார்.



- ❖ இந்த 37வது கண்காட்சியானது நாடு முழுவதும் உள்ள கலைஞர்கள் மற்றும் கைவினைஞர்களை ஒரே இடத்தில் ஒன்று சேர்க்கிறது.
- ❖ இந்த ஆண்டு குரஜகுந்த் சர்வதேச கைவினை மேளாவின் பங்குதார நாடாக தான்சானியா நாடும் அதற்கான கருத்துரு (மேளாவில் சிறப்பு கவனம் வழங்கப்படும்) மாநிலமாக குஜராத் மாநிலமும் உள்ளன.

